

﴿.....خواتین دین کا کام کیسے کریں.....﴾ ☆: علامہ سید ریاض حسین شاہ صاحب مدظلہ العالی

اعلیٰ انسانی اقدار کو بحال کرنے والی کامیاب اور فیضیاب بخش تحریک جس کا آغاز محسن کائنات حضور محمد (ﷺ) نے دعوتِ نور رساں سے کیا عورت ہر دور کی مخلصانہ کوششوں سے مزین دکھائی دیتی ہیں تحریکِ حق کو پہلے ہی مرحلہ پر ہی شدائد و کراہت کی آندھیوں میں حضرت خدیجۃ الکبریٰ رضی اللہ عنہا نے جس طرح مالی اور جانی مدد فراہم کی وہ تاریخ کے طالبِ علم سے پوشیدہ نہیں۔ یہ بات بغیر کسی شک کے کہی جاسکتی ہے کہ عورت جب تک ”غلبہ اسلام“ کے لئے اپنی ذمہ داریوں کا احساس نہیں کرے گی انقلابِ حق کے راستے ہموار نہیں ہو سکیں گے۔

وہ عورت جس کے سینے میں ملت کی زبوں حالی کا گہرا دردِ ٹیسس مار رہا ہو اور اس کے دماغ میں رسول اللہ (ﷺ) کی امت کی عالمگیر شکستیاں طوفانِ اٹھارہویں ہوں یقیناً وہ ہر قیمت پر چاہے گی کہ سفینہ ملت بحرِ اضطراب سے کسی نہ کسی طرح ساحل آشنا ہو۔ اس راہ میں حضور (ﷺ) کے غلام مردوں کی طرح عورت کو بھی جو قربانیاں دینی پڑیں گی وہ اس سے دریغ نہیں کرے گی۔

ان برے حالات میں اپنی گرتی ہوئی اور دم توڑتی ہوئی قوم کا آخری سہارا نئی نسل کے نوجوان اور ”خواتین“ ہیں اور اگر ہم غلطی نہیں کھاتے تو اسلامی تحریک کا شمار بار انقلاب بھی دورِ رخ رکھتا ہے ایک گھر کے اندر جہاں انقلاب کی گھنٹی نوجوان بجا سکتا ہے۔

ہمارے معاشرے کا نصف حصہ عورتوں پر مشتمل ہے اور مردانہ معمولات سے لبریز سوسائٹی کی ریڑھ کی ہڈی بھی ”عورت“ ہی ہے لیکن ستم یہ ہے کہ اس کی تربیت کے لئے نہ تو ہم نے قومی سطح پر مناسب اور افعالِ لائحہ عمل ترتیب دیا۔ جس معاشرہ کی 80 فیصد خواتین اسلام کی بنیاد و تعلیمات سے عاری ہوں وہاں مصطفوی (ﷺ) انقلابِ نظامِ مصطفیٰ (ﷺ) اور اسلام ایسے عالی نور آفرین نظریات کی بالادستی کیسے قائم ہو قومی زندگی کا یہ وہ گوشہ ہے جسے آباد کرنے اور منور کرنے کی اولین ضرورت ہے۔ اسلام نے ”انقلاب“ کے لئے عورت کو جتنی اہمیت دی ہے اس کا اندازہ اس سے لگایا جاسکتا ہے کہ قرآن حکیم نے رسول کریم (ﷺ) کے ماننے والوں کو ”امت“ سے تعبیر کیا اور امت ”ام“ سے

ماخوذ ہے جس کا معنی ماں ہوتا ہے۔ کیا اس کا صاف معنی یہ نہیں کہ حضور (ﷺ) کا پیغام اس وقت تک انقلابی سطح پر موثر نہیں بنایا جاسکتا۔ جب تک کہ قوم کی عورتوں کو پاکیزہ تقدیر بدل اور ملی سوچ کا حامل نہ بنایا جاسکتا۔ جب تک کہ قوم کی عورتوں کو بھی سوچنا ہوگا کہ انہیں کتنے بڑے اعزاز سے نوازا گیا ہے۔ غیر مسلم مفکرین نے عورت کو بنیادی ذمہ داریوں سے بے آگاہ بنا دیا ہے۔ اباحت، عریانیت، فحاشی، آزاد خیالی، سطحیت اور بے فکری ایک عذاب بن کر خواتین کو چٹ گئی ہے۔

ایک مغربی مفکر نے کہا تھا کہ ماں جتنی بری ہوتی ہے بیٹا اتنا ہی عظیم ہوتا ہے۔

حضرت فاطمہ رضی اللہ تعالیٰ عنہ ہونہ ہو تو حضرت امام حسین رضی اللہ تعالیٰ عنہ کیسے پیدا ہو، ماں عظیم نہ ہوتی تو محمد بن قاسم کیسے بنتے، طارق بن زیاد تاریخ کیسے رقم کرتے، انقلاب کی خشت اول گھر ہوتا ہے اور گھر کی تقدیر عورت کی ہاتھ ہوتی ہے۔ چاہے تو وہ ماحول کو پیرس کی گلی بنا دے اور چاہے تو مدینہ کا ماحول کھینچ کر لائے۔

اے امت! کیا یہ کافی نہیں کہ تیرے شجرہ تربیت میں حضرت خدیجہ رضی اللہ تعالیٰ عنہا کا نام آتا ہے، حضرت عائشہ رضی اللہ تعالیٰ عنہا کی تاریخ آتی ہے؟

حضرت فاطمہ رضی اللہ عنہا کا حوالہ ملتا ہے، حضرت زینب رضی اللہ عنہا کی شجاعت ابھرتی ہے۔

کہاں گئی عفت؟ کہاں گئی عصمت؟ کہاں گیا ولولہ تعمیر اور کہاں چھوڑا حیا معاف! معاف!

میری بہنوں کہہ دو کہ اب مغرب کالات و منات نہیں چلے گا الہ ہوگا، خدا ہوگا۔ حضور (ﷺ) ہونگے۔ ہم اپنا کردار ادا کریں گے۔

اور ان کاموں سے بچو جن سے رسول اللہ (ﷺ) منع کیا ہے۔ تو تحریک مصطفوی (ﷺ) کی نیک دلاور جانباز کارکنہ ہے۔ تجھے دنیا کے کفر کی بے لگام خواتین کے نقش قدم پر نہیں چلنا چاہئے۔ دین دشمن تحریکوں کا آلہ کار نہیں بننا چاہئے۔ بہکے افکار اور الجھی سوچوں کے دھاروں پر نہیں چلنا چاہئے۔ تیری زندگی کا اپنا منشور ہے۔ تیرا اپنا ایک نظام حیات ہے۔

تیرے پڑھنے کیلئے اپنا ایک کتاب ہے، تیری قیادت کیلئے تیرے اپنے رسول (ﷺ) ہیں، تیری اپنی ایک تہذیب ہے، تمدن کا اپنا ایک بانکپن ہے۔ گھروں کی اونچی اونچی دیواریں تیری قید کی علامت نہیں تیری عظمت کی دلیل ہیں

حیا کی چادرِ قدامت نہیں پاکیزگی کی بڑھان ہے۔ تیری دہلی پچی آوازیں بزدلی نہیں عصمتوں کا وقار ہے۔ تیری جھکی جھکی پاک نگاہی تہذیبی تمدن کی اصلاح ہے۔ بچوں میں رہنا تیرا بچپنا نہیں ملت کی رگِ تقدیر میں خونِ حیات ہے۔

تو سلجھے تو دنیا جنتِ بد اماں تو ابلجھے تو عقبی نارِ بد اماں

اسلام کی تاریخ میں بلاشبہ عورتوں کے نیک جذبوں، پاکیزہ امگلوں، ستھری سیرتوں اور عفتِ مآب کرداروں نے انقلاب پکایا۔ وہ عورت تھی جس نے فرعون کے گھر صداقت و حریت کا نعرہ آتشیں لگایا اور قرآن حکیم نے قابلِ رشک انداز میں اسکا ذکر کیا۔ میری بہنوں! تم میں سے بہت سی خوش بخت خواتین ایسی ہیں جنکے نام انکے والدین نے بڑی عقیدت سے عائشہ اور فاطمہ رکھے ہیں۔ تو ہمیں تلاش ہے ان ماؤں کی

جن کے لبھوں میں قرآن کا غنا ہو۔۔۔!!
 جن کے ہاتھوں میں سجدے تڑپ رہے ہوں۔۔۔!!
 جن کی آوازوں میں حق و حقیقت کی بجلیاں ہوں۔۔۔!!
 جن کے ہاتھوں پر ملت سازی کیلئے دعاؤں کا رعشہ ہو۔۔۔!!
 جن کی رات سوزِ عبادت میں گزرتی ہو۔۔۔!!
 جن کے دن گھر کو تشکیلی ملت کا گہوارہ بنانے میں بسر ہو۔۔۔!!
 ہمیں ضرورت ہے ایسی بہنوں کی جن کی زبانیں باقرآں ہوں اور جو اپنے دیروں کو حضور (ﷺ) کے دین کے لئے جہاد فی سبیل اللہ کی تلقین کریں۔۔۔!!

مولانا! ماں میری نسل فدا ہو جائے جو مجھے پھر سے صلاح الدین ایوبی دے، طارق بن زیاد دے، محمد بن قاسم دے ہاں اور پھر مجھے میری تاریخ دوبارہ مل جائے، میری عزت بحال ہو جائے، ملت اسلامیہ باعروج ہو جائے اور کفر کے کانچ کا محل گر جائیں۔

ہمیں شناخت چاہئے۔

یہ سڑک پر کون جارہا ہے حیا کی چادر پھاڑ کر۔ غیرت کا جنازہ نکال کر۔ ناز و عفت کا آگبینہ توڑ کر۔ شرم کا جامہ اتار کر۔ خاوند سے بگڑ کر۔ بھائی سے الجھ کر۔ خاوند سے بگڑ کر۔ بھائی سے الجھ کر۔ باپ سے ٹھن کر۔ ماں کو سادگی کا طعنہ دے

کر خالق جلالہ کو بھول کر۔ مصطفیٰ (ﷺ) کو چھوڑ کر۔ سر بازار۔ اتنی بے باکی۔ اتنی بے کشی اور دیدہ دلیری الحفظ والامان۔ میرے اللہ جل جلالہ!

آگ لگ جائے اس قانون کو جس نے مونث کو مذکر بنا دیا اور مذکر کو مونث بنا دیا دانشکدے سے بدتمیزی کے طوفان ٹھنسنے لگے۔ خیر شر ہونے لگا اور شر کا نام خیر ڈالا جانے لگا۔ عورت اور مرد مخلوط ہوئے تو شیطان کی زبان نے کلچر ڈھونڈنے کا لقب گھڑا۔

لوگوں! پرانے ہو جاؤ اتنے پرانے کہ دورِ مصطفیٰ (ﷺ) پھر لوٹ آئے۔ تمہاری پچیاں، بہنیں اور بہوئیں باحیا ہو جائیں اور باخدا!!

میں تو سوچتا ہوں کہ کہیں ایسے تو نہیں کہ اللہ عزوجل نے اپنے محبوب کو ”ایہا المزمّل“ چادر والے نبی کہہ کر اس لئے پکارا ہو کہ کسی کی بیٹی کہیں اتباع کی آڑ میں چادر نہ اتار پھینکے۔ اگر حضور (ﷺ) کا حسن بھی ”مزل“ میں پنہاں ہے تو بناتِ ملت کا حسن چادر، چادر یواری اور پردہ و حجاب ہی میں مضمر ہے۔ اقبال اسی نکتہ کو بڑے حسین اسلوب میں ادا فرماتے ہیں۔

جہاں تابِ ز نور حق بیا موز!

کہ او با صد تجلی در حجاب است!

ایک اور بات جو یاد رکھنے کے قابل ہے کہ ہمارے اللہ عزوجل نے اپنے حبیب (ﷺ) سے عورتوں کے متعلق اجنبیوں کے سامنے آراستہ ہو کر پیش ہونے سے منع فرمایا۔ ارشادِ باری ہے:

ترجمہ: ”اور مسلمان عورتوں کو حکم دواپنی لگا ہیں کچھ نیچی رکھیں اور اپنی پارسائی کی حفاظت کریں اور اپنا بناؤ سنگھار نہ دکھائیں مگر جتنا خود ہی ظاہر ہے۔“ (سورۃ النور)

بلاشبہ مرد جس وقت بھوکا پیچھ بن جائے اور عورت اپنی زینت کھول کر متاعِ بازار بن جائے تو معاشرہ کی پاکیزگی کی ضمانت فراہم نہیں کی جاسکتی۔
قرآن حکیم کا سب سے بڑا تقاضا یہ ہے کہ

ولاییدین زینتہن ☆ اپنا بناؤ سنگھار ظاہر نہ کریں۔

بہنوں سنیے!

کہ عورتوں کو مناسب نہیں کہ وہ اپنی زینت ظاہر کریں۔ دوپٹے، چادریں، لباس اور برقعے پردہ کے لئے ہوتے ہیں۔ ستم یہ ہے کہ انہیں ہی اگر زینت بنا دیا جائے تو کیا اللہ عزوجل کو راضی رکھا جاسکتا ہے!

بال کاٹ کر۔ دوپٹہ گلے میں لٹکا کر۔ لباس جسم سے چمٹا کر۔ زیور بدن پر سجا کر۔ اور پھر گلی گلی چمن چمن چلنے کے ایسے ایسے انداز۔۔۔ نرم گوئی، نرم خوئی، نرم مقالی، نرم خیالی لہجوں کا دھیماپن۔ نظروں کی لجاجت۔ لے لی مٹھاس اور نرم دم گفتگو۔۔۔ سنو اور غور سے سنو۔

ترجمہ ”اور زمین پر پاؤں زور سے نہ رکھیں کہ جانا جائے ان کا چھپا ہوا سنگھار“ (سورہ النور)

حسن تو سیرت کا ایک پہلو ہے۔ جمال تو اخلاق کی ایک جہت ہے ہر جگہ پسندیدہ ہے ہر شخص اسے اچھی نظر سے دیکھتا ہے۔ لیکن کسی عورت کو اگر مرد سے گفتگو مقصود ہو تو لہجے میں تھوڑا سا تناؤ آ جانا چاہئے اور قیل وقال میں تھوڑی سختی تاکہ دل جنس پرستی کے مرض سے بچ جائیں۔ قرآن حکیم کی صریح ہدایت ملاحظہ ہو۔

ترجمہ: ”توبات میں ایسی نرمی نہ کرو کہ دل کا روگی کچھ لالچ کرے“ (سورۃ الاحزاب)

عورتوں کو سمجھنا چاہئے کہ وہ ملت پرور ہیں اور قوم ساز۔ یہی وجہ ہے کہ مسلمان اچھی طرح سمجھتے ہیں کہ عورت حکمران نہیں ہوتی ملی وقار کی پاسبان ہوتی ہے۔ عورت دہلیز نہیں ہوتی چرخ کار خشنہ ہوتی ہے۔ عورت جیبی گھڑی نہیں ہوتی ملی ترقی اور عروج کا معیار ہوتی ہے۔ عورت دستی چھڑی نہیں ہوتی بدی کو ختم کرنے کا زبردست اسلحہ ہوتی ہے۔ عورت روزن سے نکلنے والی روشنی نہیں ہوتی آفتابوں اور مہتابوں کو لوری دینے والا آسمان ہوتا ہے۔ عورت ملت سوز بھی ہو سکتی ہے اور ملت ساز بھی۔ عورت نور آفرین بھی ہو سکتی ہے اور نار آگیں بھی۔ عورت رحمت پرور بھی ہو سکتی ہے اور زحمت بداماں بھی۔ عورت لطافت گل بھی بن سکتی ہے اور خلش خار بھی۔

ذمہ داری کے اعتبار سے خواتین مردوں پر سبقت رکھتی ہیں۔

☆ خود سیکھنے کا بوجھ ☆ تعمیر اخلاق کا بوجھ ☆ امور خانہ داری کی مشقت ☆ صلہ رحمی کے لئے ماحول سازی کی فکر ☆ سکھانے اور تربیت دینے کا بار ☆ خانہ کشی کے لئے فکری دماغ سوزیاں وغیرہ ☆ ظاہر ہے یہ وہ کلفتیں ہیں

جن سے دل اور دماغ سکون میں نہیں رہتے اس لئے ضروری ہوتا ہے کہ عورت مرد کی نسبت زیادہ روحانیت کی حامل ہوتا کہ اسے اطمینان قلب ہو سکے۔ اس عظیم مقصد کے لئے ضروری نہیں، خواتین جنگل جنگل پھرنے لگ جائیں اور روحانیت کے نام پر حیا کی چادر پھاڑ ڈالیں۔ رسالت مآب (ﷺ) کی شریعت میں یہ کسی مزار پر بھی نہیں جاسکتیں۔ روحانیت کے لئے قرآن مجید نے کتنا عظیم نسخہ تجویز فرمایا۔

ترجمہ:- ”اور نماز قائم رکھو اور زکوٰۃ دو اور اللہ عز و جل اور اس کے رسول کا حکم مانو“ (سورۃ الاحزاب)

قرآن مجید نے کس ولولہ آفریں انداز مسلمان مردوں اور مسلمان عورتوں کی صفاتِ حسنہ لکھی ہیں۔

ترجمہ: بلاشبہ اسلام کا کام کرنے والے مرد اور اسلام کا کام کرنے والی عورتیں ایمان رکھنے والے مرد اور ایمان رکھنے والی عورتیں تابع داری کرنے والے مرد اور تابع داری کرنے والی عورتیں سچے مرد اور سچی عورتیں ڈرنے والے مرد اور ڈرنے والی عورتیں صدقہ کرنے والے مرد اور صدقہ کرنے والی عورتیں روزہ رکھنے والے مرد اور روزہ رکھنے والی

عورتیں شرمگاہوں کے محافظ مرد اور شرمگاہوں کی محافظ عورتیں کثرت سے اللہ کو یاد رکھنے والے مرد اور کثرت سے اللہ کو یاد رکھنے والی عورتیں ان سب کے لئے تیار رکھا ہے بخشش کا سامان اور اجر عظیم۔ بناتِ امت آؤ مل کر عہد کریں!!! کہ

ہماری زندگی میں عشقِ مصطفیٰ (ﷺ) کی شمع فروزاں رہے گی۔ ہم اپنے سچے جذبول سے عفت و عصمت کے آگینے ٹوٹنے نہیں دیں گے۔ طہارت اور پاکیزگی ہماری میراث ہے اسے ہم ہر صورت میں قائم رکھیں گے۔ ہماری منزل الہ ہوگا۔۔۔ ہمارے رہبر مصطفیٰ (ﷺ) ہوں گے۔ ہمارا جینا۔ ہمارا مرنا۔۔۔ ہماری کوشش۔۔۔ ہماری محنت بس

اسی لیے ہوگی کہ دین صرف اللہ عز و جل ہی کے لئے ہو جائے۔ **آمین**

**اللھم صل علی سیدنا محمد وعلی آل محمد وبارک وسلم صل علیہ وعلی اصحابہ
اجمعین۔**

